

5 साल में 239 करोड़ रु. खर्च हुए मोदी की विदेश यात्राओं पर

—जाल खंबाता—
—राष्ट्रदूत दिल्ली ब्यूरो—
नई दिल्ली, 9 दिसम्बर। प्रधानमंत्री नरेंद्र मोदी ने गत 5 साल में 30 विदेश यात्राएं की हैं जिनमें 239 करोड़ रु. खर्च हुए हैं। यह जानकारी सरकार ने राज्यसभा में माकपा सांसद एलामराम करीम द्वारा पूछे गए एक सवाल के लिखित जवाब में दी।
उनमें से 29 यात्राओं में उनके साथ नेशनल सिक्योरिटी एडवाइजर (एन. एस. ए.) अजीत डोबल भी थे। विदेश राज्य मंत्री बी. मुरलीधरन ने यह जानकारी दी और बताया कि प्रधानमंत्री

राज्यसभा में माकपा सांसद ई. करीम के सवाल के लिखित जवाब में विदेश राज्यमंत्री वी. मुरलीधरन ने यह जानकारी दी।

को यात्राओं का मकसद विदेशी राष्ट्रों के साथ घनिष्ठ संबंध बनाना था। उन्होंने कुल 36 यात्राओं का ब्यौरा दिया पर खर्च 31 यात्राओं का दिया गया। अगस्त 2019 की भूटान यात्रा, इस वर्ष मई की नेपाल यात्रा का खर्च इसमें शामिल नहीं है। साथ ही मार्च 2021 की बांग्लादेश यात्रा अक्टूबर 2021 की इटली यात्रा और अक्टूबर 2021 की यू.के. यात्रा का खर्च भी इसमें शामिल नहीं है क्योंकि यह वय्य गृह मंत्रालय ने दिया था। जवाब में बताया गया है कि (शेष अंतिम पृष्ठ पर)

'कोलीजियम का सिर्फ फैसला ही सार्वजनिक होगा'

—जाल खंबाता—
—राष्ट्रदूत दिल्ली ब्यूरो—
नई दिल्ली, 9 दिसम्बर। सुप्रीम कोर्ट ने शुक्रवार को वह याचिका खारिज कर दी जिसमें कोलीजियम मीटिंग का ब्यौरा मांग गया था। सुप्रीम कोर्ट ने कहा कि सिर्फ फैसला ही सार्वजनिक किया जाएगा चर्चा नहीं। जस्टिस एम.आर. शाह और सी.

सुप्रीम कोर्ट की बैंच ने एक याचिका की सुनवाई के दौरान कहा कि, सुनवाई में कोलीजियम की बैठक में हुई चर्चा का ब्यौरा नहीं दिया जाएगा।

टी. रविकुमार को बैंच ने आर. टी.आई. एक्टिविस्ट अंजलि भारद्वाज की याचिका खारिज कर दी। भारद्वाज का प्रतिनिधित्व प्रशांत भूषण कर रहे थे। याचिका में भारद्वाज ने दिल्ली हाईकोर्ट के फैसले को चुनौती दी जिसने उनकी याचिका खारिज कर दी। याचिका में 12 दिसम्बर 2018 को हुई सुप्रीम कोर्ट (शेष अंतिम पृष्ठ पर)

सोनिया गांधी ने रणथम्भौर में अपनों के बीच मनाया 76वां जन्मदिन

शाम की पारी में देखी बाघ-बाघिन की अठखेलियां

सवाईमाधोपुर, 9 दिसम्बर (निस)। कांग्रेस की पूर्व राष्ट्रीय अध्यक्ष सोनिया गांधी ने 76वां जन्मदिन अपने परिवार के साथ रणथम्भौर में मनाया। रणथम्भौर में सोनिया गांधी का जन्मदिन सेलिब्रेट करने गत दिवस गांधी परिवार सवाई माधोपुर पहुंचा था। सोनिया गांधी करीब 37 साल बाद रणथम्भौर आई हैं। गौरतलब है कि आज से करीब 37 साल पहले सोनिया गांधी अपने पति पूर्व प्रधानमंत्री राजीव



सोनिया गांधी अपना 76वां जन्म दिन मनाते 37 साल बाद अपने बच्चों प्रियंका गांधी और राहुल गांधी के साथ रणथम्भौर आई हैं। सोनिया गांधी 1985 में अपने पति राजीव गांधी के साथ रणथम्भौर घूमने आई थीं।



सोनिया गांधी अपना 76वां जन्म दिन मनाते 37 साल बाद अपने बच्चों प्रियंका गांधी और राहुल गांधी के साथ रणथम्भौर आई हैं। सोनिया गांधी 1985 में अपने पति राजीव गांधी के साथ रणथम्भौर घूमने आई थीं।

आई थीं। जोगी महल से राहुल गांधी और सोनिया गांधी वापस होटल लौट आए। शाम को गांधी परिवार ने रणथम्भौर सफारी की और बाघों की अठखेलियां देखी। सोनिया गांधी के जन्मदिन को लेकर रणथम्भौर स्थित पांच सितारा होटल शेर बाग में व्यापक स्तर पर तैयारियां की गई थीं। मुख्यमंत्री अशोक गहलोत, सचिन पायलट, वेणुगोपाल सहित कांग्रेस के बड़े नेताओं ने सोनिया गांधी को जन्मदिन पर शुभकामनाएं दीं। बताया जाता है कि इसके बाद सोनिया गांधी और प्रियंका गांधी दोनों संभवतया राहुल गांधी की भारत जोड़ो यात्रा में शामिल होंगी। गांधी परिवार की सुरक्षा को लेकर होटल शेरबाग में भारी सुरक्षा व्यवस्था की गई थी। समूचे क्षेत्र को छावनी में तब्दील कर दिया गया और चप्पे चप्पे पर पुलिस बल तैनात किया गया। मोडिया को भी करीब दो किलोमीटर दूर ही रोक दिया गया। बिना इजाजत किसी को आगे जाने की अनुमति नहीं है।

'जमानत याचिका पर मात्र 10 मिनट ही सुनवाई हो'

—जाल खंबाता—
—राष्ट्रदूत दिल्ली ब्यूरो—
नई दिल्ली, 9 दिसम्बर। सुप्रीम कोर्ट ने शुक्रवार को कहा कि अदालतें जमानत याचिकाओं पर दस मिनट से ज्यादा सुनवाई ना करें। जमानत पर कई दिनों तक सुनवाई करना समय की बर्बादी है। जस्टिस संजय किशन कौल और ए.एस. ओका की बैंच ने जे.एन.यू. छात्र शरजील इमाम की याचिका की सुनवाई करते हुए यह टिप्पणी की। दिल्ली हाईकोर्ट ने दिल्ली दंगों के घड़यंत्र केस में शरजील और उमर खालिद की जमानत याचिका

सुप्रीम कोर्ट ने शरजील इमाम की जमानत याचिका पर सुनवाई करते हुए कहा कि, जमानत पर कई दिन तक सुनवाई करना समय की बर्बादी है।

खारिज करते हुए अपने आदेश में जो टिप्पणियां की थी, उन्हें सुप्रीम कोर्ट ने निकाल दिया है। बैंच ने कहा कि, "ऐसा तब ही होता है जब जमानत याचिका पर भी दोष सिद्धी की फाइनल अपील की तरह लम्बे समय तक सुनवाई होती है।" खालिद की जमानत याचिका पर 20 दिन तक सुनवाई हुई उसके बाद कोर्ट ने जमानत याचिका खारिज कर दी और आदेश में शरजील के खिलाफ भी टिप्पणी की थी।

विश्राम के बाद बूंदी के गुड़ली से आज भारत जोड़ो यात्रा पुनः शुरू होगी

केशोरायपाटन से राहुल गांधी अपनी मां सोनिया और बहिन प्रियंका के साथ यात्रा में शामिल होंगे

बूंदी, 9 दिसम्बर (निस)। सोनिया गांधी के जन्मदिवस, 9 दिसम्बर, पर रहे गए विश्राम के बाद आज सुबह बूंदी जिले में भारत जोड़ो यात्रा के पड़ाव स्थल गुड़ली से भारत जोड़ो यात्रा प्रारंभ होगी। शनिवार सुबह सवाई माधोपुर से रवाना होकर सोनिया गांधी, राहुल गांधी और प्रियंका गांधी सीधे केशोराय पाटन पहुंचकर रिलायंस पेट्रोल पम्प से सुबह आठ बजे यात्रा में शामिल होंगे। वहीं सुबह सात बजे मुख्यमंत्री अशोक गहलोत भी जयपुर से रवाना होकर सुबह 7.45 बजे केशोराय पाटन पहुंचकर यात्रा में शामिल होंगे। रिलायंस पेट्रोल पम्प के आगे बनाए गए मंच पर तीनधारा महादेव पर संचालित वेद विद्यालय के वेदपाठी बटुक राहुल गांधी

व अन्य सभी यात्रियों का वेदमंत्रों से स्वागत अभिनन्दन करेंगे। पूरे यात्रा मार्ग पर हजारों कार्यकर्ता राहुल गांधी का स्वागत करने के लिए खड़े रहेंगे।

केशोरायपाटन में राहुल व भारत जोड़ो यात्रा के सभी यात्रियों के स्वागत में वेद विद्यालय के वेद पाठी बटुक वेद मंत्रों का पाठ करेंगे।

मु.मंत्री गहलोत भी जयपुर से सीधे केशोरायपाटन पहुंचेंगे।

इससे पहले विश्राम के दौरान गुड़ली में भारत जोड़ो यात्रियों व कांग्रेसी कार्यकर्ताओं ने धूमधाम से सोनिया गांधी का जन्मदिन मनाया। इस अवसर पर केक काटा गया, लड्डू बांटे गए और आतिशबाजी भी की गई।

'गुजरात में हुआ राजस्थान मॉडल फेल'

जयपुर, 9 दिसम्बर। भाजपा प्रदेश मुख्यालय में पूर्व मंत्री वासुदेव देवनाणी ने पत्रकार वार्ता के दौरान वोट परीक्षा में नकल के मामले में शिक्षा राज्य मंत्री

वरिष्ठ भाजपा नेता वासुदेव देवनाणी ने कहा, गुजरात में राजस्थान मॉडल फेल हो गया है, मुख्यमंत्री अशोक गहलोत और सचिन पायलट आपस में लड़ रहे हैं। राजस्थान की जनता इन्हें पहचान चुकी है। मुख्यमंत्री अशोक गहलोत अपनी ही पार्टी के पूर्व प्रदेश अध्यक्ष सचिन पायलट को नकारा, निकम्मा और गद्दार तक कह चुके हैं।

सुभाष गर्ग को आड़े हाथों लिया। उन्होंने कहा कि पेर लोक मामले में सुभाष गर्ग के साथ माध्यमिक शिक्षा बोर्ड के पूर्व

भूंगरा हादसे में पाँच की और मौत, मृतकों की संख्या 7 हुई

जोधपुर, 9 दिसम्बर (कास)। डॉक्टर एस.एन. मेडिकल कॉलेज के प्रिंसिपल दिलीप कच्छबा ने, गुरुवार को शेरगढ़ तहसील के भूंगरा गांव में शादी के घर में हुए गैस सिलेंडर ब्लास्ट में गंधीरूप से झुलसी तीन महिलाओं, धातू कंवर, कंवर, चंदन कंवर और दो बच्चों की आज मौत होने की पुष्टि की है। दो बच्चों की मौत पहले ही हो चुकी है। अब मृतकों की संख्या 7 हो गई है। इस भीषण हादसे में करीब 20 परिवारों के 50 से ज्यादा लोग झुलसे हैं। वहीं, दो घरों में शादियों की खुशियां मातम में बदल गई हैं।

जोधपुर से करीब 110 किलोमीटर दूर शेरगढ़ तहसील के भूंगरा गांव में एक के बाद एक पांच सिलेंडर ब्लास्ट हुए और पूरा गांव दहल गया। जले हुए लोगों को जब जोधपुर के हॉस्पिटल लाया गया तो उन्हें देखकर हर कोई सिरह गया।

जिस समय हादसा हुआ उस समय दूल्हा सुरेंद्र सिंह और उसके परिवार के लोग बारात की तैयारी कर रहे थे। महिलाएं मंगल गीत गा रही थीं। बहन ईंतजार कर रही थीं। पूरा गांव परिवार

जोधपुर से 110 किलोमीटर दूर, शेरगढ़ तहसील के भूंगरा गांव में गैस सिलेंडर ब्लास्ट से शादी की खुशियां मातम में बदलीं।
हादसे में 20 परिवारों के 50 से ज्यादा लोग झुलस गए हैं। सभी का डॉक्टर संपूर्णानंद मेडिकल कॉलेज में इलाज चल रहा है।
मृतकों के परिजनों को सात-सात लाख रु. और घायलों को एक-एक लाख रु. की सहायता देने की घोषणा की गई है।

को खुशी में शामिल होने आया हुआ था। अचानक एक सिलेंडर में गैस लीक होने के कारण आग लग गई और देखते ही देखते पांच सिलेंडर ब्लास्ट हो गए। ब्लास्ट में सुरेंद्र सिंह का पूरा घर तबाह हो गया। घर में जो टेढ़ लगीया था वह भी जल गया। परिजनों ने बताया कि

आंगन में बैठी महिलाओं पर एक गैस सिलेंडर आकर गिरा। जिससे कई महिलाएं झुलस गईं। अचानक घर के अंदर से चीख-पुकार सुन आस-पास के लोग पहुंचे तो वहाँ के हालात देखकर स्तब्ध रह गए। (शेष अंतिम पृष्ठ पर)

'आग लगी हमारी झौपड़ियों में, हम गायें मल्हार'

क्या उपरोक्त लोक गीत सही वर्णन है राहुल की भारत जोड़ो यात्रा का?

—सुजीत चक्रवर्ती—
—राष्ट्रदूत दिल्ली ब्यूरो—
नई दिल्ली, 9 दिसम्बर। गुजरात में भाजपा की शानदार जीत और कांग्रेस पार्टी की करारी हार ने आम जनमानस के दिमाग में एक सवाल पैदा कर दिया है कि क्या राजनैतिक दलों का एक मात्र उद्देश्य चुनाव जीतना और सत्ता प्राप्त करना ही होता है। इसी से सम्बंधित सवाल यह है कि क्या देश को ऐसे प्रधानमंत्री जी की जरूरत है जिसका अधिकांश समय अपनी पार्टी की चुनावी जीत सुनिश्चित करने में ही खर्च होता है और क्या राहुल गांधी की भारत जोड़ो यात्रा की कोई प्रासंगिकता है, अगर यह कांग्रेस की चुनावी संभावनाएं भी बेहतर नहीं बना सकती हैं तो? इन सवालों को उन सवालों की पुष्टि में देखा जाए जिनका सामना में गुजरात के चुनाव नतीजे घोषित होने के बाद से कर रहा हूँ। एक बहुत अच्छा दोस्त एम.के., जो स्पष्ट रूप से मोदी-शाहशैली की गर्वनेस के खिलाफ है, यात्रा पर लिखने और राहुल का गुणगान करने के लिए मुझ से बहुत नाराज है, क्योंकि गुजरात

- क्या भारत जोड़ो यात्रा सफल रहेगी, राजनीति नयी परिभाषा करने में?
- क्योंकि, भारत जोड़ो यात्रा, यह सवाल भी उठाती है कि, क्या राजनीति का केवल एक ही ध्येय है: चुनाव जीतना व सत्ता में बने रहना?
- इसी संदर्भ में भारत जोड़ो यात्रा के बारे में एक सवाल यह भी उठ रहा है कि, राहुल गांधी ने अपनी यात्रा के कार्यक्रम में तब्दीली करके गुजरात में और समय क्यों नहीं बिताया? अगर वे ऐसा करते, तो शायद गुजरात में पार्टी की इतनी शर्मनाक हार नहीं होती।
- वैसे ही, राहुल की यात्रा पर, साधारण आदमी का विश्वास धीरे-धीरे जमा और ढेर से भीड़ आनी शुरू हुई, पर राहुल अगर अपनी यात्रा के घोषित कार्यक्रम में बदलाव करते तो इसके बाद, जनता राजनीतिज्ञों को झूठा तो मानती ही है, भविष्य में कभी विश्वास नहीं करती।
- राहुल गांधी ने इस यात्रा से जनता में सपना देखने की हिम्मत जगायी है, अतः एक हारे हुए चुनाव में पुरजोर ढंग से भाग लेने से, क्या राहुल इस नयी तरह के राजनीतिक दर्शन के स्वप्न की पूण हत्या नहीं कर देते?

भूमिका निभाने का फैसला किया है, जो महात्मा गांधी ने निभाई थी "राहुल की योजना ऐसा राजनैतिक दृष्टा बनने की है जिसमें वे चुनाव जीतना नहीं बल्कि पार्टी का मार्गदर्शन करना चाहते हैं"। अब एम. के. राहुल पर आरोप लगा रहे हैं कि उन्होंने गुजरात में प्रचार क्यों नहीं किया अगर उन्होंने थोड़े से प्रयास किए होते तो कांग्रेस को इतनी शर्मनाक हार से तो बच जाती। हॉ टीक है, पर इसके कई कारण हैं कि उन्होंने ऐसा क्यों नहीं किया। ऐसा नहीं है कि राहुल ने खुद यह सब बात मुझे बताई है, मैं तो कभी उनसे मिला भी नहीं। लेकिन यह मेरा आंकलन है। सबसे पहले तो यात्रा की संरचना देखिए यह "कन्या कुमारी से कश्मीर तक"। आमतौर पर हिन्दी में कहा जाता है "कश्मीर से कन्या कुमारी तक"। इससे पोछे हटकर गुजरात जाना भारी भूल होती क्योंकि तब भाजपा को कांग्रेस पर निशाना साधने का मौका मिल जाता। तब भाजपा कहती (शेष अंतिम पृष्ठ पर)

कब्ज को कायम रखे दूरदूर...

कायम टेबलेट

कब्ज और उससे जुड़ी सभी समस्याओं जैसे एंसिडिटी, गैस, अपच, सिरदर्द, मुँह के छाले, खट्टी डकारें, भुख न लगना, पेट और छाती में जलन, स्मूटि की कमी, त्वचा के दर्द आदि से राहत देता है। कायम टेबलेट की रात में सिर्फ एक गोली और सुबह आपकी मिलेगी कब्ज से राहत। आयुर्वेदिक औषधि और जड़ी-बूटियों से बना कायम टेबलेट पूरी तरह से प्राकृतिक और हानिरहित है। तो अब स्मूटि को रखें पास और कब्ज को रखें दूर...

कायम चूर्ण भी उपलब्ध
कायम चूर्ण 50, 100 और 200 ग्राम में उपलब्ध

आयुर्वेदिक डीलरों से या आयुर्वेदिक उत्पादन
Toll Free No.: 1800 419 0807 | Buy online

बीस हजार रुपये की रिश्वत लेते डॉक्टर और दलाल गिरफ्तार

चोटों का मैडिकल मुआयना करने एवं चोटों को गंभीर प्रकृति की दर्शाने के लिये मांगी रिश्वत

भरतपुर, (निसं)। भ्रष्टाचार निरोधक ब्यूरो की भरतपुर टीम ने शुक्रवार को एएसपी महेश मीना के नेतृत्व में कार्यवाही करते हुए सामुदायिक स्वास्थ्य केन्द्र पहाड़ी के चरिष्ठ चिकित्सा अधिकारी एवं उसके एक दलाल को अस्पताल में 20 हजार रुपये रिश्वत लेते रंगे हाथों गिरफ्तार किया। पता चला है कि ब्यूरो टीम को इस कार्यवाही के दौरान जैसे ही डॉक्टर को रिश्वत लेते पकड़ा गया तभी डॉक्टर के आप-सास खड़े लोगो ने डॉक्टर को ब्यूरो की टीम से छुड़ाने की कोशिश की, लेकिन इसी बीच पहाड़ी पुलिस ने मौके पर पहुंच पासा पलट दिया। पुलिस ने डॉक्टर व दलाल को छुड़ाने की कोशिश करने वालों को अपने कब्जे में लेकर रिश्वत लेने के आरोपी डॉक्टर को भागने से रोका। इस कार्यवाही के संबंध में एसीबी के महानिदेशक भगवान लाल सोनी ने बताया कि डॉ. मोहन सिंह चरिष्ठ चिकित्सा अधिकारी सामुदायिक



एसीबी भरतपुर की टीम ने पहाड़ी सीएचसी के डॉक्टर व दलाल को गिरफ्तार किया।

स्वास्थ्य केन्द्र पहाड़ी को उसके (प्राइवेट व्यक्ति) के माध्यम से रिश्वत लेते हुये रंगे हाथों गिरफ्तार किया गया है।

एसीबी की भरतपुर इकाई को परिवारी द्वारा शिकायत दी गई थी कि उसके एवं उसके भाई की चोटों का मेडिकल मुआयना करने एवं चोटों को गंभीर प्रकृति की दर्शाने के लिये एक्स-रे एडवाइज करने की एवज में डॉ. मोहन सिंह द्वारा अपने दलाल कुलदीप उर्फ कुल्ली (प्राइवेट व्यक्ति) के माध्यम से 30 हजार रुपये की रिश्वत राशि मांगकर परेशान किया। जिस पर एसीबी की टीम ने शिकायत का सत्यापन कर शुक्रवार को कार्यवाही की।

जब राजेश अपने भाई किरोड़ी का मेडिकल मुआयना करवाने गया तो उसने डॉक्टर को 20 हजार रुपए दिए। इस पर एसीबी ने दलाल कुलदीप और डॉक्टर मोहन को रिश्वत के पैसों के साथ रंगे हाथों गिरफ्तार कर लिया। एसीबी के अतिरिक्त महानिदेशक हेमन्त प्रियदर्शी के निदेशन में आरोपीयान के निवास एवं अन्य ठिकानों की तलाशी जारी है।

आर.पी.एस.सी. ने जारी की विचारित सूची चरू में अभी ठंड का अभाव

अजमेर, (कासं)। राजस्थान लोक सेवा आयोग द्वारा गृह (ग्रुप-1) विभाग में सहायक निदेशक (साइबर फॉरेंसिक डिवीजन) तथा वरिष्ठ वैज्ञानिक अधिकारी (साइबर फॉरेंसिक व पॉलीटाफ डिवीजन) पदों के लिए संवीक्षा परीक्षा-2022 के तहत पात्रता की जांच के लिए अभ्यर्थियों की विचारित सूची जारी की गई है।

■ आयोग द्वारा इन पदों पर सीधी भर्ती द्वारा चयन के लिए संवीक्षा परीक्षाओं का आयोजन कराया था

बताया कि आयोग द्वारा इन पदों पर सीधी भर्ती द्वारा चयन के लिए संवीक्षा परीक्षाओं का आयोजन कराया गया था। संवीक्षा परीक्षा के फलस्वरूप सहायक निदेशक (साइबर फॉरेंसिक डिवीजन) पद के लिए 6 अभ्यर्थियों तथा वरिष्ठ वैज्ञानिक अधिकारी (साइबर फॉरेंसिक डिवीजन), पॉलीटाफ डिवीजन) पदों के लिए 12-12 अभ्यर्थियों को अस्थायी रूप से विचारित सूची में सम्मिलित किया गया है।

अटल ने कहा कि जारी की गई विचारित सूची साक्षात्कार के लिए सफल अभ्यर्थियों की सूची नहीं है। इसका उद्देश्य मात्र दस्तावेज सत्यापन के माध्यम से चयन प्रक्रिया में भाग लेने वाले अभ्यर्थियों की अभ्यर्थिता सुनिश्चित करना है। अभ्यर्थियों की पात्रता जांच विज्ञापन की शर्तों/नियमों के अनुसार की जाएगी। पात्रता की समस्त शर्तें नियमानुसार पूर्ण नहीं करने वाले अभ्यर्थियों की पात्रता आयोग द्वारा

रद्द कर दी जाएगी। पात्र पाए गए अभ्यर्थियों में से ही साक्षात्कार के लिए परीक्षा जारी किया जाएगा। विचारित सूची में सम्मिलित अभ्यर्थियों को विस्तृत आवेदन एवं दस्तावेज सत्यापन के संबंध में यथासमय सूचित कर दिया जाएगा। उन्होंने बताया कि सहायक निदेशक (साइबर फॉरेंसिक डिवीजन) की परीक्षा का आयोजन 10 जून 2022 को किया गया था। वरिष्ठ वैज्ञानिक अधिकारी साइबर फॉरेंसिक डिवीजन की परीक्षा 11 जून 2022 एवं पॉलीटाफ डिवीजन की परीक्षा 12 जून 2022 को आयोजित की गई थी।

चरू, (का.सं.)। चरू में दिन में धूप में तेजी रहने से सर्दी का असर कम दिखाई देता है। मौसम विभाग से मिली जानकारी के अनुसार शुक्रवार को यहां का अधिकतम 27.4 व न्यूनतम 5.6 डिग्री सेल्सियस तापमान दर्ज किया गया। यहां पर इन दिनों सुबह दिन निकलने से लेकर दस बजे तक सर्दी का असर बना रहता है। सुबह ग्यारह बजे बाद सर्दी का असर दूर होता है। शाम को छह बजे के साथ ही सर्दी का असर शुरू होता है। जो कि रात भर बना रहता है। यहां पर अभी तक हाइड्रोजन वाली सर्दी का दौर शुरू नहीं हुआ है।

जनसंवाद करने झुंझुनूं पहुंचे भाजपा प्रदेशाध्यक्ष पूनिया

झुंझुनूं, (निसं)। भाजपा जन आक्रोश यात्रा को लेकर भाजपा प्रदेश अध्यक्ष सतीश पूनियां प्रदेशभर के तुफानी दौर पर हैं, जहां उनके 9 दिसंबर को झुंझुनूं, 10 दिसंबर को सीकर और नागौर में विभिन्न विधानसभा क्षेत्रों में जन आक्रोश चौपालों में पहुंचकर कार्यकर्ताओं व आमजन से संवाद के कार्यक्रम हैं और किसानों, युवाओं, महिलाओं के मुद्दों को लेकर कांग्रेस सरकार के खिलाफ मोर्चा खोल रहे हैं। वहीं अपनी दो दिन की यात्रा पर शुक्रवार सुबह भाजपा प्रदेश अध्यक्ष डॉ. सतीश पूनियां झुंझुनूं पहुंचे। झुंझुनूं पहुंचने पर पीरुसिंह सर्किल पर भाजपा नेताओं व कार्यकर्ताओं ने प्रदेश अध्यक्ष का स्वागत किया। इस मौके पर उनके साथ भाजपा जिलाध्यक्ष पवन मारवाडिया भी थे। इस मौके पर उन्होंने शहीद पीरुसिंह की प्रतिमा पर पुष्प अर्पित किए। पत्रकारों से बातचीत करते हुए डॉ. पूनियां ने कांग्रेस पर निशाना साधा। उन्होंने कहा कि भारत जोड़ो यात्रा राहुल गांधी का सियासी पाखंड और राजनैतिक पर्यटन है। यदि इस यात्रा से कांग्रेस भी जुड़ जाए तो गनिमत है।



परमवीर चक्र विजेता पीरु सिंह को पुष्प अर्पित करते डॉ. पूनियां।

उन्होंने कहा कि कांग्रेस की पंच लाइन अब भारत जोड़ो नहीं, बल्कि राजस्थान को मरता छोड़ो होनी चाहिए। क्योंकि कांग्रेस ने राजस्थान को रहस्योत्कर्ष पर छोड़ दिया है। किसानों और युवाओं के साथ वादाभिलाषा, कानून व्यवस्था का चौपट होना, भ्रष्टाचार चरम सीमा पर,

अस्पताल में डॉक्टर नहीं, स्कूल में मास्टर नहीं। ऐसे मुद्दों पर जनता आक्रोशित थी। इस आक्रोश को और मुखर करने के लिए जन आक्रोश यात्राएं निकाली जा रही हैं। पूरे राजस्थान में आमजन इन यात्राओं से जुड़ रहा है। 14 दिसंबर तक

यात्राएं चलेगी। इसके बाद 20 दिसंबर तक जन आक्रोश सभाओं का आयोजन किया जाएगा। हमारा लक्ष्य है कि इन यात्राओं के द्वारा हम राजस्थान में 75 हजार किलोमीटर की यात्रा तय कर दो करोड़ से अधिक लोगों तक पहुंचे। उनके दुख-दर्द को सुने और उनके समाधान

■ कांग्रेस की पंच लाइन अब भारत जोड़ो नहीं, बल्कि राजस्थान को मरता छोड़ो होनी चाहिए : पूनिया


■ पत्रकारों से बातचीत में डॉ. पूनिया ने भारत जोड़ो यात्रा राहुल गांधी का सियासी पाखंड और राजनैतिक पर्यटन बताया

के लिए सरकार को धेरे। इससे पहले नवलगढ़ सीमा पर भाजपा जिलाध्यक्ष पवन मारवाडिया के नेतृत्व में भाजपा जिला महामंत्री योगेंद्र मिश्रा, जिला मंत्री मंजु सैनी, जिला प्रवक्ता कमलकांत शर्मा आदि ने पूनियां का स्वागत किया। शुक्रवार और शनिवार को पूनियां विभिन्न गांवों में जन आक्रोश यात्राओं के कार्यक्रमों को संबोधित करेंगे।

‘ऑनर किलिंग’ के मामले का खुलासा

युवती का गांव के लड़के के साथ अवैध संबंध थे

झौलपुर, (निसं)। मनिया थाणा पुलिस ने शुक्रवार को 3 साल पूर्व हुए खनसनीखेज ऑनर किलिंग मामले का खुलासा किया है। पुलिस अनुसंधान में पिता ही बेटी का हत्याकार पाया गया है। बेटी के प्रेम प्रसंग से परेशान होकर पिता ने गुला दबाकर हत्या की थी। पुलिस ने आरोपी पिता को उत्तर प्रदेश से गिरफ्तार कर लिया है।



मनिया पुलिस ने आरोपी पिता को गिरफ्तार किया।

■ पुलिस जांच में पिता ही बेटी का हत्याकार पाया गया

■ मर्डर कर बाप ने गांव में अफवाह फैला दी बेटी की कर शादी दी

पुलिस उप अधीक्षक दीपक खंडेलवाल ने बताया मनिया पुलिस थाने में 26/19 मार्ग 3 साल से पेंडिंग पड़ी हुई थी। मार्ग में ज्ञात हुआ कि 2 अक्टूबर 2019 को हार गांव बगचौली खार की नदी के पास अज्ञात युवती की डेड बाँधी मिली थी। जिसकी की जांच में चुन्नी से फंदा लगा हुआ था। पोस्टमार्टम रिपोर्ट में भी युवती की हत्या गुला दबाकर करना सामने आया।

सिओ ने बताया मुखबिर की गुन सूचना पर पुलिस को ज्ञात हुआ कि कौलारी थाणा क्षेत्र के गांव खडगपुर से विरोगी जाटव की 18 साल की पुत्री उपासना उर्फ ममता गायब हुई है। पुलिस ने जब विरोगी

‘नकल माफिया कांग्रेस शासन में राज कर रहा है’

झुंझुनूं, (निसं)। भाजपा प्रदेश अध्यक्ष डॉ. सतीश पूनियां ने मुख्यमंत्री अशोक गहलोत पर बड़ा तंज कसते हुए कहा कि गहलोत के राज में नकल माफिया कांग्रेस शासन में राज कर रहा है। रीट की चीट के कारण जिन युवाओं की शादियां नक्की हो गई थीं। वो भी परीक्षा कैसिल होने के साथ कैसिल हो गईं। यानि कि युवाओं की शादी तुड़वाने तक का काम सीएम ने किया है।

■ कुंआरों की शादी तुड़वाने का काम सीएम गहलोत ने किया : पूनिया

डॉ. पूनियां शुक्रवार को झुंझुनूं विधानसभा के भडौदा गांव में जन आक्रोश यात्रा के पहुंचने पर चौपाल को संबोधित कर रहे थे। इससे पहले भाजपा जिलाध्यक्ष पवन मारवाडिया, भाजपा नेता विश्वंभर पूनियां, निधुत चौधरी तथा राजेंद्र भांजू आदि के नेतृत्व में पूनियां का स्वागत किया गया। इस मौके पर पूनियां ने कहा कि कांग्रेस राज में हर 12 किलोमीटर पर एक अधिकारी या फिर कर्मचारी रिश्वत लेते पकड़ा जा रहा है। भ्रष्टाचार चरम सीमा पर है। उन्होंने काफी लोगों को काफी कुछ खाते

अध्यक्ष पूनियां का पुष्पगुच्छ भेंट कर स्वागत किया। झुंझुनूं से भडौदा कलां मार्ग पर जगह-जगह गैर टोट लगाकर विधानसभावासियों ने प्रदेशाध्यक्ष का पुष्पमाला, दुपट्टा पहना व पुष्प वर्षा कर भव्य स्वागत किया।

इसके पश्चात जनाक्रोश यात्रा का रथ भडौदा, मरौत, हेजमपुरा, खाजपुर नया पुराना पहुंचा। जहां पर जोश खरोश के साथ रामीणों के द्वारा यात्रा का स्वागत किया गया। इस मौके पर अरुणा सिहाग, मंजु चौहान, ममता शर्मा, सावित्री सैनी, रवि लांबा, चंद्रप्रकाश शुक्ला, शैलेश योगी किठाना, प्रधान ओमप्रकाश मुरोत का बास, जगदीश गोस्वामी, कपिल, पितराम, जलेशंकर, सांवलराम, रामनिवास, प्रभु, संजय बुडानिया, धर्मपाल, महेश शर्मा, करपीराम, ओमप्रकाश शर्मा, दयानंद, रघुवीर कडवाला, विजेंद्र शर्मा, योगेश हेजमपुरा, राजेश डारा, ग्राम खाजपुर में पुरषोत्तम खाजपुरिया के नेतृत्व में भाजपा प्रदेश अध्यक्ष सतीश पूनियां का डीजे की धुन के साथ भव्य स्वागत किया गया। जिसमें खाजपुर ग्राम वासियों ने 51 किलो की माला पहनाई। इस मौके पर सहकारी समिति के निर्वाचित अध्यक्ष हरिसिंह महला, पूर्व सरपंच श्रीराम बुडानिया, ब्राह्मण समाज के अध्यक्ष मनोहरलाल खाजपुरिया, सत्यनारायण शर्मा सहित बड़ी संख्या में ग्राम वासी उपस्थित रहे।

डेढ़ हजार कर्मचारी अब बने अतिरिक्त प्रशासनिक अधिकारी

अधिकांश कर्मचारियों को उनके गृह जिले में ही पदस्थापन किया गया

बीकानेर, (कासं)। शिक्षा विभाग ने प्रदेशभर के करीब डेढ़ हजार कर्मचारियों को अतिरिक्त प्रशासनिक अधिकारी के पद पर पदोन्नत कर दिया है। खास बात ये रही कि अधिकांश कर्मचारियों को उनके गृह जिले में ही पदस्थापित किया गया है। प्रारम्भिक व माध्यमिक शिक्षा निदेशालय के कर्मचारियों में भी ज्यादातर यहीं पदस्थापित हो गए। ऐसे में पदोन्नति से इस बार कर्मचारी परेशान कम हुए हैं। इन कर्मचारियों को तुरंत नए पद पर कार्यभार ग्रहण के आदेश दिए गए हैं।

■ शिक्षा मंत्री वी.डी. कल्ला के गृह जिले में पदोन्नत कर्मचारियों के स्थान परिवर्तन के निर्देशों की पालना नहीं हुई

स्कूलों में भेज दिया जाता है। प्रदेशभर में कर्मचारियों के तबादलों पर रोक रही लेकिन पदोन्नति के साथ पदस्थापन स्थान बदलने की परम्परा के चलते शिक्षा विभाग ने गांवों में बैठे कर्मचारियों को शहरों में सुविधाजनक स्थान भी दिया। खासकर महात्मा गांधी अंग्रेजी माध्यम स्कूलों में रिक्त पदों को भी इस पदोन्नति से भरने का प्रयास किया है। विभाग ने 22 दिसम्बर तक नए पदस्थापन स्थल पर कार्यभार ग्रहण करने के आदेश दिए हैं। जो कर्मचारी इस तारीख तक अपनी सीट पर नहीं पहुंचेंगे, उनका परमोशन अटक सकता है। दरअसल, इसे पदोन्नति स्वीकार नहीं करना माना जाएगा।

हाफ ईयरली एजाम के पहले स्कूल पर ताला

श्रीगंगानगर, (निसं)। जिले के बुर्जवाला में हाफ ईयरली एजाम के पहले दिन स्कूल पर तालाबंदी से शिक्षा विभाग के अधिकारियों के हाथ पांव फूल गए। ग्रामीण स्कूल में टीचर्स नियुक्त करने की मांग कर रहे थे। उनका कहना था कि टीचर्स नहीं होने से उन्हें

■ अधिकारियों ने पास के स्कूलों से तीन टीचर्स डेप्यूटेशन पर लगाए

परेशानी आती है। बच्चों की पढ़ाई पर असर पड़ता है। ऐसे में स्कूल में टीचर्स लगाए ही जाने चाहिए। सुबह बच्चे एकजाम के लिए स्कूल पहुंचे तो ग्रामीण विरोध प्रदर्शन के लिए खड़े थे। ग्रामीणों के टीचर्स नियुक्त करने की मांग करने पर प्राचार्य ने उन्हें हाफ ईयरली एजाम शुरू होने का हवाला दिया। शुरुआत में तो ग्रामीण तालाबंदी करने पर अड़ गए लेकिन बाद में उन्होंने स्टूडेंट्स को एजाम के लिए स्कूल में जाने दिया। इस दौरान ग्रामीण करीब चार घंटे तक स्कूल के सामने विरोध प्रदर्शन करते रहे। इसकी जानकारी शिक्षा विभाग के अफसरों को मिलने पर उसी समय पास के स्कूलों से व्यवस्था के तहत स्कूल में तीन टीचर्स डेप्यूटेशन पर लगा दिए। वहीं ग्रामीणों को दो और टीचर्स की नियुक्ति का आश्वासन दिया गया।

बुजुर्ग की मौत पर परिजनों ने अस्पताल स्टाफ से मारपीट की

नर्सिंग कर्मों के चोट लगने से गुस्साए चिकित्सा स्टाफ ने कार्य बहिष्कार किया

टोंक, (निसं)। जिला सहायक अस्पताल में उध्चार के दौरान बुजुर्ग की मौत होने पर परिजनों ने अस्पताल स्टाफ पर लापरवाही का आरोप लगाते हुए चिकित्साकर्मियों से मारपीट कर दी, जिससे एक नर्सिंग कर्मों के कान पर चोट लग गई। जिसपर चिकित्सा कर्मियों ने गुस्सा जताते हुए दो घंटे तक कार्य का बहिष्कार किया।

■ मारपीट के दौरान एक नर्सिंगकर्मों के कान पर लमी थी चोट

जानकारी के अनुसार परिजनों द्वारा मारपीट के बाद कंपाउंडर बंशीबालाल बैरवा के कान में ब्लडिंग होने से गुस्साए चिकित्साकर्मियों और हॉस्पिटल स्टाफ ने कार्य बहिष्कार कर कार्य रोक दिया। मामला बढ़ता देख अस्पताल पीएमओ मौके पर पहुंचे और उन्होंने चिकित्सा कर्मियों से समझाइस की लेकिन चिकित्साकर्मों मारपीट करने वालों पर कार्यवाही की मांग को लेकर अड़े रहे और कार्य बहिष्कार जारी रखा।

सूचना पर पहुंचे कोतवाली थानाधिकारी ने भी दोनों पक्षों से बात



परिजनों द्वारा चिकित्साकर्मों से मारपीट करने के बाद अस्पताल में प्रदर्शन करते चिकित्साकर्मियों।

कर समझाइस का प्रयास किया। करीब 2 घंटे बाद मारपीट करने वाले लोगों

द्वारा माफी मांगने पर मामला शांत हुआ। इस तरह की पुनरावृत्ति ना हो इसके

लेकर अस्पताल प्रशासन से मांग की। इस पर पीएमओ ने उचित कार्रवाई कर

अस्पताल में सीसीटीवी कैमरे व सुरक्षा का इंतजाम करने की बात कही।

